

Ene mähri (hekaýa)

Category: Hekaýalar

написано kitapcy | 5 апреля, 2025



Gojaman Köpetdagы etekläp oturan Döwletliler köşgünüň umumyýaşaýyş jaýynda iki jora seslerini çykarmış surat synlap otyrdylar. Olaryň biri birdenkä başyny galdyryp ýylgyrda, jorasyna habar gatdy.

- A gyz, Gunça, şularyň barysyny şu gezekki çärede düşdüňizmi?
- Ык, öňki çärelerde düşenlerimizem bar. Ыadyňa düşýämi, Bitaraplyk baýramynda çykyşa gidelimizde-de surata düşüp dik.
- Hä, howwa, düşüp dik öz-ä.
- Ana, şolaram çykardypdyrlar.

Aýna Gunça seredip gülümjiredi.

- Çykardypdyrlarmy ýa çykardypdyr?

Jorasynyň äheňini aňan Gunçanyň yüzü sähel salymda dym-gyzyl boldy.

- Bolýa-la gyz, senem, bahana tapsaň gülesiň gelip dur.
- Onda gönüläp aýt-da, «Batyr çykardyp getirdi» diýip.

- Howwa, şol çykardyp getirdi. Indi içiň sowadymy?
- İçim sowarmy? Meniň düşenlerimem çykardaýmaly ekeni-dä.
- Seňkileri soň, özümüz çykardaýarys. Ol: «Fleška ýazybam getirip berjek» diýdi, hemmesini.

Aýna suratlaryň içinden birine barmagyny çommaltdy.

- Şu gyradaky şo dämi?
- Howwa. Tanamadyksyran bolmaň näme, gyz? Kän gördüň-ä ony.
- Tanaýan welin, birhili, daşrakdan alnandanmy, başga biri ýaly bolup dur. O haýsy mekdepde okaýar diýdiň?
- A gyz, şo mekdebinem aýtdy welin, ýadymda saklamandyryn-da. Yönete, sazçylyk mekdebine gatnaýanyn-a bilyän.
- On-a menem bilyän-le.

Gunça ýalandan öýkelän boldy.

- Aýtmasaň aýtma.
- Çynam, gyz, bilemok men. Şony ýadymda saklamalydyram öýtmändirin men-ä.

Aýna jorasyna mekirlik bilen gülümjiräp seretdi.

- Ol-a sen barada ähli zady biljek bolup janserek. Görýäň-ä, suraty bermek üçin ýörite bärigem gelipdir-ä.
- Gelende näme? Söz berensoň geläýendir-dä.
- Bolýa-la, gyz, senem. Hemme üçin beýdip, yhlas edilenok.

Gunça gaharlanan boldy.

- Goý, gyz, indi, şol gürrüňi, öýkeleşesiň gelmeýän bolsa.

Şondan soň Aýna az salym suraty synlap oturdy-da, turup, öz işleri bilen boluberdi.

* * *

Gijäniň bir wagty gülçyranyň ýagtysyna, stoluň başynda gündelik ýazyp oturan Gunça bu wagt dünýäni sil alsa-da, aňjak gümany ýokdy. Stoluň bir burçunda şol, günorta çaglary jorasy bilen synlan suratlarynyň biri durdy. Gunça şol surata seredip birsalyň oturdy-da, hatyny dowam etdirdi.

«Eje, men şu gün ýene-de ýüregim gysyp, seni ýatladym. «Ýatladym» diýäýýän, eje, mende sen barada ýatlara-da hiç zat ýog-a. Ýone, şonda-da men seni örän küýseýän. Ýadyňdamy, öňem bir gezek saňa: «Kyn pursatlarda, maslahat gerek bolanda seni küýseýän» diýip ýazypdym. Ine, şu gün... Şu günem däl, soňky wagtlar men seni gaty küýseýän. Sebäbi meniň ýüregimde üýtgeşik bir ahwalat peýda boldy. Bir görseň-ä, ýersiz-ýere şähdim bozulyp, jan ýalyjak joram Aýnanyňam göwnüne degip ýörün. Birdenem şeýle bir göwnüm açylýa welin, hiç kimiň ýok ýerine çykyp, aýdyma gygyryberesim gelýä. Birdenem erbet ýüregim gysýa. Esasanam, şol barada pikir edenimde şeýle bolýa. «Şol» diýýäniň kim?» diýmezgeniň-ä bilyän, eje. Sebäbi sen meniň ýagdaýymy, ýüregimiň näme üçin beýle ahwala düşüp ýörenini hökman bilýänsiň. Sebäbi ýanymyzda ýogam bolsalar, ejeleriň ýüregimizdäkini hökman bilýändikleri barada kän kitapda okapdym. Seniň hemise ýanymdadygyňa bolsa men ynanýan, eje. Bilýäňmi, eje, arada men näme barada pikir etdim? Eger sen bar bolanlygyňda, meniň özümden biraz uly ýa kiçi uýamam bolardy, ana, ilki bilen şu syrymy şoňa aýdyp bererdim diýip pikir etdim. Olam, maňa bildirmän, bu syrymy saňa aýdardy. Senem, ýeke özüm, gussa batyp otyrkam gelip, meni bagryňa basardyň-da, ähli zady gürrüň bermegimi sorardyň. Ýok, sen bu zatlary soraman bilerdiň-de, jogabyň tapman ýören zatlarymyň ählisi barada maslahatlar bererdii... Ana, onsoň, men şol, «hyýaly uýajygyma» hat ýazyp ugradym. Ynanýaňmy, mähribanym, oňa men özümce adam dakdym. Ýone, soň ol hatlary ýazan sahypalarymy ýyrttdym. Sebäbi olam meniň ýagdaýym bilen baglanyşykly hiç hili maslahat berip bilmedi. Birhili, näçe yhlas etsemem, ony ejeli gözümiň öňüne getirip bilmedim.

Onsoň, hyýaly bolsa-da, özüm ýaly ejesiz gyzyň köpelmegini islemedimmi, nämemi, garaz, käbäm, oňa hat ýazmagymy goýdum».

Gunça gündeligini ýazyp oturan ýerinde uklap galdy...

* * *

Bu wagt Döwletliler köşgi uly bir toýhanany ýada salýardy. Bu dabara Gunça dagynyň orta mekdebi tamamlaýandygy bilen baglanyşyklydy. Gunça nämendir bir zady ýatdan çykaran ýaly, haýdaşlap okuw binasyna tarap ugrady. Ol okuw otagyna baranda, mugallym Jeren Amanowna telefonda gürleşip otyrdy. Ol gürleşip boldy-da, Gunçany bagryna basdy.

– Ine, ýüregimiň ýene bir bölegini sogrup, asmana sary uçuryp goýberýän.

Mugallymyň sözlerine Gunçanyň birdenkä damagy doldy. Nämedir bir zatlar diýjek boldy, başarmady. Gözleriniň ýaşyny süpürip, mugallymyna seredende onuňam bozulandygyny gördü. Şondan soň ol özünü ele almaga çalyşdy.

– Biz uzak ýere gidemizog-a, Jeren mollum. Onsoňam men-ä...

– Wah, bilyän-le. Seniň mugallym bolup, ýene şu ýere dolanmagy arzuw edýäniňem bilyän. Hemme zadyň eddil şeýle boljagyna-da ynanýan. Ýone, şonda-da, ýürek diýlen keçjala buýrup bolaýýamy?

Ol birdenkä Gunça ciňerildi.

– Pikiriňi üýtgeden dälsiň-ä?

– Ýok, Jeren Amanowna, üýtgedemok. Nesip bolsa, Türkmen döwlet uniwersitetine, dil-edebiýat ugrundan synanymakçy.

– Gaty gowy. Tüweleme, taýýarlygyň-a gowy. Nesip bolsa, hökman şu ýyl talyp bolarsyň.

Ol ýerine geçip, Gunça mähir bilen seretdi.

– Bar, Gunça jan, joralaryň garaşýandyry. Başga-da geljek myhmanyň bardyr-a?

Mugallymyň soňky sözleri Gunçanyň şonsuzam howsalaly dünýäsini agdar-dünder etdi. Ertirden bări tutuş älemden ýaşyrjak bolup ýören pynhanlygynyň mugallyma kimdir biri tarapyndan aýan edilendigi baradaky pikirem ýüregine ýyldyrym çaltlygynda doldy-da, sähel salymda ýüzi dym-gyzyl boldy. Düşen ýagdaýyny mugallymyndan gizlejek bolup görge baryny görde.

– Bilemok... Öň ýaryşa bile gatnaşan tanyşlarymyň gelmegi mümkün.

Mundan artyk saklansa barja syrynyň açyljagyna, mugallym gatyrrak gyssasa dagy ähli zady özünüň gürrüň berip goýberäýmeginiňem mümkindigine gözü ýetik Gunça şondan soň otadan çykmaga howlukdy.

* * *

Paýtagtyň kitaphanalarynyň birinden çykyp barýan Gunça öňünde duran Batyry görüp, gözlerine ynanmajak boldy. Onuň yüzündäki aljyraňlygyň ornuny derrew ýylgyryş eýeledi.

– Salam.

– Gunça! Şuńca jaň edýän welin, hiç aldyryp bilemok. Talyf bolanyň bilen gutlaýjakdym.

– Wiý, men okuwa taýynlanjak bolup, telefonmyň sesini öcürüp goýşum. Soň açmalydyram öýtmändirin. Halys başagaý bolandyrynda. Meň okuwa girenimi nireden eşitdiň?

– Arada bile okan gyzlaryň birine duşdum, şol aýtdy. Gunça, gjırägem bolsa, gutlagymy kabul et. Geljekde-de ähli arzuwlaryň hasyl bolsun!

– Sag bol, Batyr! A sen nätdiň?

– Menem gutlap bilersiň, konserwatoriýa girdim.

- Gutlaýan, gara çynym bilen gutlaýan, Batyr!
- Nememi, sen häzir nırä?
- Umumyýaşaýış jaýna.
- Onda biraz garaşaý-da. Men derrew çykaryn.
- Bolýa.

Batyr kän eglenmän kitaphana girip çykansoň, ýaşlar paýtagtyň owadan köçeleriniň ugrý bilen ädim urup ugradylar.

* * *

Okuwdan gelşi ýaly, kompýuteriniň başyna geçip, bir zatlara güýmenip oturan oglunyň ýanyna gelen Dünýägözel ejäniň elindäki surata gözü düşen Batyr edip oturan işinden ünsünü sowdy. Dünýägözel eje bırsalym sesini çykarmış oturansoň, suraty oguna uzatdy.

- Neme, Batyr jan...

Batyr surata seretdi.

- O näme, eje?
- Surat, oglum.
- O nämäň suraty? Eje, sen ýene-de şol gürrüňe başlajak bolýaňmy? Men aýtdym-a...
- Oglum, şol bir tutan ýeriňi tutup oturma-da, surata seredip bir gör-dä. Gör, synla, belki, göwnüňe ýarar. Özem aňyrsyna-bärsine gözümüz ýetip duran maşgalamyz...
- Eje... Ýene-de aňyrsy diýip başlaýaň-aý. Gyzyň özi barada gürrüň etmeli däl-maý, ilki bilen?
- Waý, ine, seret, oglum, özem Aý ýaly gyz.

Batyr ýylgyrdu:

- Wah, suratda göreviň bilen onuň häsiýetini, gylygyny, adamkärçiligini bilip bolanok-da.
- Jan oglum, menem şony diýip otyrynda. Ine, bir gün görşersiňiz, gürleşersiňiz, häsiýetinem bilersiň.

Batyr pikire batyp oturdy. Ejesi oňa aýdanlary täsir edendir öýdüp, biraz sesini çykarman oturandoň, ýene-de ogluna suraty uzatdy. Batyr surata seretdi-de, ýerinden turup, gidip, eline Gunçanyň suratyny alyp geldi. Getiribem sesini çykarman, ony ejesine uzatdy.

Ol bir pursat sesini çykarman suraty synlap oturdy.

- Bi suratdaky kim?
- Eje... neme... Oň ady Gunça.
- Bile okaýaňyzmy?
- Ýok, eje, ol uniwersitetde okaýar.
- Uniwersitetde? Biziňkidemi?
- Howwa.
- Waý, onda-ha menem derrew tanaryn ony. Neme, özi nireden? Şäher gyzymy ýa welaýatlardan gelenmi? Aňrsy bilen gyzyklanan-a dälsiň? Aý, o zatlary derrewjik özüm bilerin, oglum. Tüweleme...

Batyryň bolsundan bir zat aýtjak bolýany bildirýärdi. Ol ýaýdanjyrap gürledi.

- Neme... Eje...

Dünýägözel eje Batyra geň galyp, aladaly seretdi.

- Hä, oglum? Näme boldy? Gaty aladaly görünýäň-le?
- Neme, eje, o gyz... Gunça...

- ???
 - Eje, oň ene-atasy ýok.
 - Ýok? O nähili?
 - Ol... Neme-dä, eje... Ol Döwletliler kösgünde terbiýelenen.
Ejesiniň ýüzünüň üýtgemegine özüce düşünen Batyr gyzy aklaýjak delilleri getirmäge howlukdy.
 - Ýone, eje, ol gaty gowy gyz... Adamkärçilige, edep-terbiýesem gowy. Akýürek... Okuwa-da...
- Dünýägözel ejäniň damagy doldy. Ol ogluny bagryna basdy.
- Goý, oglum... Mundan artyk hiç zadam diýme. Hemme zada düşündim, oglum.
- Batyr ejesiniň bolşuna nähili düşünjegini bilmän ýaýdandy.
- Hä, näme? Nämä düşündiň, eje?
 - Oglum, men otursam-tursam: «Aljak gelnimiň aňyrsyna göz ýetirjek, kimlerdendigini bilip, göwnüm ýetensoň aljak» diýip, gaýtaladym ýördüm. Senem, meniň şo sözlerimden çen tutup, ýüregiňdäki arassaja duýgyň maňa açmaga ýaýdanyp gezdiňmi?
- Batyr ejesine seredip, çala ýylgyryp, baş atdy.
- Wah, oglum, oglum! Heý, ene-atanyňam bir perzendine ýamanlygy bolarmy? Seniň pæk ýüregiň bilen saýlan gyzyň kabul etmez ýaly, biziň nä ýüregimiz daşdanmyşmy? Gyzyň häsiýetine-hä özüm belet diýyäň.
- Batyr begenjinden uçaýjak bolup, tolgunyp gürledi.
- Howwa, eje...
 - Ana, esasy zat – şol. Galan zatlary indi özümüz oňararys, oglum. Kakaňa-da aýdaryn. Nesip bolsa... Ady näme diýdiň oglum?

- Gunça.
 - Nesip bolsa, Gunça jany ýakyn wagtda başyna kürte atyp, şu ojaga getireris.
 - Eje, aý, entek...
 - Entegi bolmaz, oglum. Näme, bileje, şu ýerden okuwa gatnar ýörersiňz-dä. Wiý, ýa men oň bilen bile gatnamaly bolaýanmy?
- Batyr güldi.
- Howwa, oň bilen siziň okuw mekdebiňiz bir-ä.
- Batyr ýerinden turup, suraty ýygnajak boldy.
- Wiý, oglum, o suraty nirä ýygnajak bolýaň? Indi gizläp ýörmegiň geregi ýok ony. Onsoňam, aşsam işden gelende kakaňa, eneňe-de görkezeýin ony. Hany, getir bäri!

* * *

Umumyýaşaýyş jaýynda pikire çümüp oturan Gunça nämedir bir zatlary göz öňüne getirip, öz-özi ýylgyranyny duýman galdy. Ol bir zatlar diýip pyşyrdady. Soňam hat ýazýan stolunyň başyna geçip, gündeligininiň gatyny açdy.

Hemiše ejesine hat ýazanda gussaly keşbe girýän gyzyň bu gezek yüzüniň nury kemeler ýaly däldi. Ol sähel salymdan durmuşy aňşyrmagy öwrenip, mähribany bilen söhbetine başlady.

«Eje, çagakam seni diňe göresim gelýärdi. Arzuwlarymyň barysam diňe seni görüp, gujagyňa dolmak bilen çäklenерди. Indi bolsa kem-kem ähli zat üýtgäp barýan ýaly. Ýok, eje, men şu wagtam seni görsem, gujagyňa dolup, hiç zat gürlemän oturaryn. Sesimem çykaran, diňe gujagyňa gysylyp oturaryn. Çalaja aglamagymam mümkün. Yöne indi meniň saňa aýtmaly, maslahat soramaly zatlarym gitdigiçe köpelip barýar. Meniň üýtgeşiklik diýýänim – şol. Yüregimde dörän üýtgeşik duýgy barada, Batyr barada kän-kän gürrüň beresim gelýär. Olam meniň ýaly şu ýyl

mekdebi tamamlap, konserwatoriá okuwa girdi. Ýöne, biziň bir uly tapawudymyz bar. Tapawut diýyäniň – onuň ejesi, kakasy, enesi, atasy bar. Görýäňmi, nähili uly tapawut, hä, eje? Aýtmagyna görä, kakasy şahyrmyşyn. «Bu zatlary nireden bilyäň?» diýyäňmi? Batyr maňa ähli zady gürrüň berýär-dä, eje. Onuň bilen çagalykdan bäri paýtagtymyzda, ýurdumyzda geçirilýän baýramçylyk çärelerine bile gatnaşyp gelýäs. Awazada, festiwalda bile aýdymam aýtdyk oň bilen. Bilmedim, nädip bolanyny, çagalykdan şeýle bir dostlaşdyk, bir çärä barsak ol meni hökman gözläp tapardy. Indem, şol dostlugymyz üýtgeşik, ýakymly bir duýga öwrülip barýan ýaly. Ýok, entek ol maňa gönüläp hiç zat diýenok. Ýöne, ol aýtmanda-da, özümdäki duýgyny, ýüregimiň howsalaly gürsüldisini näme diýip atlandyrjagymy bilemok, eje. Birden ol maňa: «Söýyän» diýäýende-de näme jogap bermelidiginem bilemok. Wah, şu wagt ýanymda sen bolan bolsadyň, eje...».

* * *

Ogullary Batyryň Gunça bilen gatnaşygy barada aýalynyň gürrüňini soňuna çenli sesini çykarman diňlän Akmyrat käsesindäki çaydan gözünü aýyrman oturyşyna nägile äheňde başyny ýaýkady.

– Dünýägözel, senem bir zatlar diýip goýberýän-aý. Heý, şonyňdanam bir gürrüň bormy?

Dünýägözel eje adamsynyň ýüzüne soragly garady.

– Şol çaganyň ene-atasynyň ýokdugyny dile getirip oturmak nämä gerek, Dünýägözel? Ogluň ýanynda bir üýtgeşik gürrüň edeňok dälmi?

Dünýägözel ejäniň ýüzi ýagtyldy.

– Waý, ýok-la, Akmyrat. Meniň-ä, gaýtam, şol çaga öz ýanymdan nebsim agyrdy. Batyr janam, birhili, gyzjagazyň şo ýagdaýyny çekine-çekine aýtdy welin, ýüregim dagy gyýlyp gidäýdi. Meniň üçin-ä, akyllı-başly gyz bolsa, Batyr janam gowy görýän bolsa,

başga zat gerek däl.

– Ana, munyň dogry gürrüň. Ogluň gowy görýän bolsa, gyzam göwnän bolsa, onda onuň ene-atasy özümüz bolarys. So çaga ene-ata söýgüsini görmedik bolsa, onuň şu çaka çenli küýsäp gelen söýgüsini, mährini şu öýden tapmagy üçin elimizden gelenini ederis.

– Wah, meniňem arzuwym şol-da. Onuň ene-atasy ýok bolsa, biziňem gyzymyz ýokdy. Allatagala ony Batyr jana ýöne ýerden duş eden däldir. Nesip bolsa, gyzymyz ýaly söýeris o çagany.

– Sen, onda, ogluň bilen ýene-de gürleş. Oňarsaň, ol gyz bilenem duşuşyp, gürleşjek bol. Goý, çekinip, ýaýdanyp ýörmesin. Göwnüçökgünje gyzdyr, biziňem ony söýgi bilen kabul etjegimizi bilse, ýüregi giňär. Onsoňam, olaryň pikirlerini bil, garşıy bolmasalar, uzaklaşdyrman, başlaryny birikdirmek bilen bolaly.

– Waý, şunyň-a gaty gowy pikir, Akmyrat. Onda, şu gün okuwdan geldigi, oguljygymy begendireýin.

– Şeýt, ýağsy işi uzaklaşdyryp ýörmek nämä gerek?

Dünýägözel eje şondan soň biraz oturyp, adamsynyň ýanyndan turup gitdi. Şol wagtam Batyryň enesi Mähek daýza ogludyr gelniniň gürrüňleriniň täsirinden çykybilmän esli wagt pikire çümüp oturangoň, Akmyrat aganyň oturan otagyna girdi. Oňa gözü düşen Akmyrat oturan ýerinde dikeldi.

– Hä, eje, gel. Çaý içjekmi?

– Aý, içsek, bir käsejik içäýeris, oglum.

– Eje, gowumy ýagdaýlaryň? Yaňy, gelenimde, ýatyr diýensoňlar, ýanyňa barmadymam.

– Aý, howwa, oglum. Biraz ırkılıpdırın. Yaňy, kelläm agyran boldy-da, gyşaraýdym. Seniň sesiňi eşidip, turup gelişim şü.

- Ýa, biziň gürrüňimize ýatyp bilmediňmi? Turzaýdykmy?
- Waý, ýok-la, jan oglum. Ýatyp, uky barmy indi bizde? Çala ymyzgansagam ýetig-ä.
- Aý, bolýa-la. Indi gowy boldy dälmi kelläň?
- Oňat. Bi, nahar iýmediňmi sen, oglum?
- Aý, ýok, nahary soňrak iýjek diýdim.
- Hä, şeýlemi? Gaty giç iýmeseň bolýa. Gezen ýeriňde bir aç bolaňok dälmi? İşde gowy naharlanýaňmy? Birhili, ýadaw görünýäň, özüňem. İşleriň gowumy?
- Şükür, gowy, eje. Meni alada etmesene.
- Wah, sizi alada etmän, kimi alada edeýin, oglum? Birhili, işden gjıräk gelip, egleniberseňem, şo-ol, çagalygyňdaky ýaly, gözümi penjireden aýrybilmän geçäýýän.

Akmyrat ýylgyryp, ejesine seredip, başyny ýaýkady.

- Neme, oglum, ýaňy çalarak gulagyma ildi welin, Batyr jany öýermegiň gürrüňini etdiňizmi?

Akmyrat ejesiniň çaganyňky ýaly sadaja gözlerine seredip hezil edip güldi.

- Hä, eje, gyzykly gürrüni eşidip, ýatyp bilmän, turup gelişim diýsene.

– Neme, maňa-da ýaňy ejesi aýtdy. Batyr jan bir gyz bilen halaşypdyr. O gyzam...

- Eşitdim. Gowy iş edýäňiz, oglum. Ýartygöwün çagajygy şeýdip, döwletli ojagyňa alsaň, döwletiň artar, oglum.

Mähek eje Akmyradyn saçyna seredip, pikire çümdi.

- Neme, oglum, birhili, saçyn agy köpeläýipmi? Näme, aladaň känmi ýa? Soňky döwürler hasam köpelyän ýaly, saçyn agy.

– Aý, ýok, gowy-la, eje. Onsoňam, indi bizem çal saç bolarça ýaşa bardyg-a.

– Aý, näbileýin, balam, göwnüme şo-ol, çagalygyyz ýaly-da, meň üçin. Onda näme, oglum, indi toý aladasy bilen bolubermelidiris-dä. Obada, daýyňa bakdyryp oturan mallarym-a, nesip bolsa, Batyr janyň toýuna uly goltgy bolar welin, harajat ýagdaýyň ganymat dälmi özi?

– Aý, eje, senem alada edere zat tapsaň bolýar-da. Arkaýyn bolsana. Gül ýaly, ýagdaýymyz. Nesip bolsa, uly toý tutarys, esasy zat, janyň sag bolup, toýda ýolbaşçylyk edip berseň, şondan uly kömek ýok, biziň üçin.

Ejesi turup, öz otагyna гиденсоň, Akmyrat onuň yzyndan garap oturyşyna, Batyryň saýlan gyzynyň şeýle uly dünýäniň iň bir datly zadnyder – ene-ata söýgüsinden mahrumdygy ýadyna düşüp, pikire çümdi:

«Bäh, bu garry dünýäniň her dürli heň edişi bar-ow. Biz şunça ýaşasagam, enemiziň mährinden ganybilmän ýörüs. 0 çagajyk bolsa...»

* * *

Hemişekileri ýaly, kitaphanada gabatlaşan ýaslaryň bu günki gürrüňleri üýtgeşikdi. Olaryň ikisi-de bagtyň mekany bolan Arşda gaýmalap ýörüşlerine aýdylýan sözlerden ganybilmän, ony ýene-ýene gaýtalasy gelýäne meňzeýärdiler.

– Gönüläp aýdaýdyňmy, onsoň?

– Howwa aýtdym. Hä?

– Aý, bilmedim, birhili, çekinýän-dä, Batyr... Onsoň, näme diýdi ejeň?

– Näme diýsin, begendi. Suratyň-a elinden düşürmedi. Enemem, kakamam täzelige begenişip otyrlar.

– Olar... meň... Enem-atam barada...

Batyr onuň sözünü böldi.

– O gürrüňi goýaly Gunça. Indiden beýlæk olar seniňem eneň-ataň.

Batyr birdenkä haýallady.

– Gunça... Yöne olar neme diýýäler...

Gunça Batyra howatyrlı seretdi.

– Hä, näme diýýäler?

– Olar, eger sen razy bolsaň... Biziň toýumyzy uzaklaşdyrmasak gowy bolar diýýäler...

Garaşyladyk täzelige utanan gyz ýigitden gözlerini gizledi.

– Hä, näme, Gunça? Ya... Sen...

– Batyr, indi meniň bar maslahat sorajak hossarlarym – sen, eneň-ataň. Özümi şeýdip, ak ýürek bilen kabul edip, hossarlyk goluny uzadyp, ýüregini açyp duran adamlar nämäni maslahat bilseler, şoň bilen bolubermesem...

Batyr gyzyň ýüzüne seredip durşuna, onuň bagt aýdymyny ýatladýan sözleriniň yzynyň üzülmezligini, ýene-ýene... gürlärini, saýrарыny isledi. Göyä, muny duýyan ýaly, Gunça oňa seredip owadan ýylgyrdy.

– Näme, Batyr? Men başga näme diýeýin? Men indi senden maslahat soraýmasam? Men näme diýip jogap bereýin, başga?

Batyr tolgunyp gürlände onuň joşgunly sesi paýtagtyň belent jaýlarynyň üsti bilen telim öwrüm edip, gojaman Köpetdagyný gaýalarynda ýaňlanyp giden ýaly boldy.

– Razy diý, Gunça, razy diý!..

Myrat HUDAÝGULYYEW